

**മലങ്കര മാർത്തോമ്മാ സുറിയാനി സഭ**  
**മാർത്തോമ്മാ സഭ ദിവ്യസംഗീത സംവേദന വിഭാഗം (DSMC) പ്രസിഡന്റ്**  
**ഡോ. ജോസഫ് മാർ ഇവാന്റിയോസ് എപ്പിസ്കോപ്പായിൽ നിന്നും**

സർക്കുലർ നമ്പർ 01

മലങ്കര മാർത്തോമ്മാ സുറിയാനി സഭയിലെ ബഹുമാനപ്പെട്ട വൈദിക ശ്രേഷ്ഠരേ, ദിവ്യസംഗീത സംവേദന വിഭാഗം (DSMC) കേന്ദ്രം, ഭദ്രാസനം, ശാഖാ ചുമതലക്കാരേ, സഭയിലെ ഗായക സംഘാംഗങ്ങളേ, ദൈവജനമേ, നിങ്ങൾക്കേവർക്കും ക്രിസ്തുയേശുവിൽ സ്നേഹാവനം.

കർത്താവിൽ പ്രിയരെ,

സഭയുടെ ആരാധനയിൽ സംഗീതത്തിന്റെ പ്രാധാന്യം നിസ്തുല്യമാണ്. മലങ്കര മാർത്തോമ്മാ സുറിയാനി സഭയുടെ ആരാധനയും സംഗീതത്തിൽ അധിഷ്ഠിതമാണല്ലോ. ദൈവജനത്തെ ആരാധനയ്ക്കായ് ഒരുക്കുന്നതിനും ആരാധന അർത്ഥപൂർണ്ണമാക്കി തീർക്കുന്നതിന് നേതൃത്വം നൽകുന്നതിനും ഇടവകയിലെ ഗായകസംഘങ്ങൾ ക്രമീകൃതമായി പ്രവർത്തിക്കുന്നതിന് പ്രോത്സാഹനവും പിന്തുണ നൽകുന്നതിനുമായി ആരംഭം കുറിച്ച പ്രസ്ഥാനമാണ് ഡിപ്പാർട്ട്മെന്റ് ഓഫ് സേക്രഡ് മ്യൂസിക് ആൻഡ് കമ്മ്യൂണിക്കേഷൻസ്. സഭയുടെ സംഗീത സംവേദന വിഭാഗമായ ഈ സ്ഥാപനം നാളിതുവരെയും അതിന്റെ ശുശ്രൂഷ അനുഗ്രഹീതമായി നിർവ്വഹിച്ചു പോരുന്നു.

2024 മേയ് മാസം 26-ാം തീയതി ഞായറാഴ്ചയായി സഭ ദിവ്യസംഗീത ഞായറാഴ്ചയായി വേർതിരിച്ചിരിക്കുകയാണ്. നമ്മുടെ എല്ലാ ഗായകസംഘങ്ങളെയും ഓർത്ത് പ്രാർത്ഥിക്കുന്നതിനും ഗായകസംഘങ്ങളെ ദൈവസന്നിധിയിൽ പുനർപ്രതിഷ്ഠ ചെയ്യുന്നതിനും ആയി ഈ ദിവസം വേർതിരിച്ചിരിക്കുന്നു. അന്നേദിവസം പ്രത്യേകമായി തയ്യാറാക്കിയിരിക്കുന്ന ആരാധനക്രമം ആരാധനമദ്ധ്യേ ഉപയോഗിക്കുകയും ഗായകസംഘാംഗങ്ങളുടെ പ്രതിഷ്ഠാശുശ്രൂഷ നടത്തപ്പെടുകയും ചെയ്യണം. അന്നേദിവസം ലഭിക്കുന്ന സ്തോത്രകാഴ്ച മുഴുവനായും ഡി.എസ്.എം.സി.യുടെ ഓഫീസിൽ നൽകി ഡി.എസ്.എം.സി.യുടെ പ്രവർത്തനങ്ങൾക്ക് കൈത്താങ്ങൽ നൽകുകയും ചെയ്യണമെന്ന് ഓർമ്മപ്പെടുത്തുന്നു.

ഡി.എസ്.എം.സി.യിൽ ആധുനിക സൗകര്യങ്ങളോടുകൂടിയ വീഡിയോ ഓഡിയോ റെക്കോർഡിംഗ് സ്റ്റുഡിയോ, വീഡിയോ എഡിറ്റിംഗ് സൗകര്യം എന്നിവ കൂടാതെ പരിപാടികൾ തൽസമയം സംപ്രേഷണം ചെയ്യുന്നതിന് സൗകര്യം ഒരുക്കുന്ന മീഡിയ വിഭാഗം, സംഗീത പഠനത്തിനുള്ള അവസരം എന്നിവയും ഡി.എസ്.എം.സി. ഒരുക്കുന്ന സൗകര്യങ്ങളാണ്. നമ്മുടെ സഭയുടെ സ്ഥാപനം എന്ന നിലയിൽ ഈ സൗകര്യങ്ങൾ പരമാവധി ഉപയോഗപ്പെടുത്തുവാൻ എല്ലാ സഭാമേഖലകളും ശ്രമിക്കണം. ഇടവകതലത്തിൽ ഗായകസംഘം ചെയ്യുന്ന ശുശ്രൂഷ എടുത്തു പറയേണ്ടതാണ്. നേതൃത്വം നൽകുന്ന വികാരിയച്ചന്മാരെയും ചുമതലക്കാരെയും ഗായകസംഘാംഗങ്ങളെയും പ്രത്യേകം അഭിനന്ദിക്കുന്നു. നമ്മുടെ എല്ലാ ഗായകസംഘങ്ങളും എല്ലാ വർഷവും ഡി.എസ്.എം.സി. യിൽ രജിസ്റ്റർ ചെയ്ത് പ്രവർത്തിക്കുന്നതിന് ശ്രദ്ധിക്കണം. അപ്രകാരം രജിസ്റ്റർ ചെയ്തിട്ടുള്ള ഗായകസംഘങ്ങൾക്കു മാത്രമേ ഇടവകയുടെ കൈസ്ഥാനസമിതിയിൽ പ്രാതിനിധ്യം ഉള്ളൂ. മാറ്റമില്ലാതെ കൺവെൻഷൻ ക്വയർ, ഡി.എസ്.എം.സി. ക്വയർ എന്നിവയിൽ അംഗങ്ങളാകുന്നതിനും ഈ നിബന്ധന പാലിക്കണം. ഒരു ഗായകസംഘത്തിന്റെ കാലാവധി അഞ്ചുവർഷമാണ്. അഞ്ചാം വർഷം വീണ്ടും എല്ലാവരുടെയും ശബ്ദപരിശോധന നടത്തി പുതിയ ഗായകസംഘമായി രൂപീകരിക്കേണ്ടതാണ്. തദ്വസരത്തിൽ നിലവിലുള്ള ഗായകസംഘത്തിന്റെ കാലാവധി അവസാനിക്കുന്നതും ആയിരിക്കും. ഇടവകയിലെ അംഗങ്ങൾക്ക് പുതിയതായി ഗായകസംഘത്തിൽ അവസരം ലഭ്യമാകുന്നതിനുകൂടിയാണ് ഇപ്രകാരം ക്രമീകരിക്കുന്നത്. ഗായകസംഘത്തിന്റെ ഭാരവാഹികൾ ഒരു വർഷത്തേക്കാണ് തെരഞ്ഞെടുക്കപ്പെടുന്നത്. അപ്രകാരം തെരഞ്ഞെടുക്കപ്പെടുന്ന ക്വയർ മാസ്റ്റർ അഥവാ ക്വയർ ലീഡർ ഇടവക കൈസ്ഥാനസമിതി അംഗം ആയിരിക്കുന്നതാണ്. ക്വയർ മാസ്റ്റർക്ക് എന്തെങ്കിലും ബുദ്ധിമുട്ടുള്ള പക്ഷം രേഖാമൂലം വികാരിയെ അറിയിക്കാവുന്നതും തൽസ്ഥാനത്തേക്ക് ഡി.എസ്.എം.സി. യുടെ ഭരണഘടന പ്രകാരം കൈസ്ഥാനസമിതിയിലേക്ക് മറ്റൊരാളെ തെരഞ്ഞെടുക്കാവുന്നതുമാണ്.

സംഗീതത്തിലൂടെ ദൈവികസാന്നിദ്ധ്യം പകരുവാൻ വിളിക്കപ്പെട്ടവരാണ് ഗായകസംഘാംഗങ്ങൾ. അത് ദൈവിക നിയോഗമായി തിരിച്ചറിയുവാനും ആരാധനാസംഗീതത്തിലൂടെ ദൈവഭക്തനായ സംഗീതകല ദിവ്യമായി പരിപോഷിപ്പിക്കുവാനും അത് അനേകർക്ക് അനുഗ്രഹത്തിന് മുഖാന്തരം ആകുവാനും ദൈവം ഇടയാക്കുമാറാകട്ടെ എന്ന് പ്രാർത്ഥിക്കുന്നു.

കഴിഞ്ഞ ആറു വർഷമായി ഡി.എസ്.എം.സി. യുടെ ഡയറക്ടറായി ചുമതല നിർവ്വഹിച്ച റവ. ആശിഷ് തോമസ് ജോർജ് സ്ഥലം മാറിപ്പോയ ഒഴിവിലേക്ക് റവ. ഉമ്മൻ കെ. ജേക്കബ് മേയ് മാസം 1 മുതൽ നിയോഗിതനാവുകയും ചെയ്ത വിവരം ഏവരെയും അറിയിക്കുന്നു.

സംഗീതത്തിലൂടെയും സംവേദനത്തിലൂടെയും അർത്ഥപൂർണ്ണമായി നമ്മുടെ ഭൗത്യം നിറവേറ്റുന്നതിനും, ആത്മനിറവോടും ഐക്യത്തോടുകൂടെ നമ്മെ ഏൽപ്പിച്ച ഉത്തരവാദിത്തങ്ങൾ പൂർത്തീകരിക്കുന്നതിനും ദൈവരാജ്യത്തിന്റെ സുവിശേഷം സംഗീതത്തിലൂടെ പ്രഘോഷിക്കുന്നതിനും നമ്മുടെ കർത്താവ് യേശുമശിഹായുടെ രക്ഷാകര പദ്ധതിയിൽ സാക്ഷ്യപൂർവ്വം പങ്കുചേരുന്നതിനും ദൈവം നമ്മെ ശക്തികരിക്കുമാറാകട്ടെ. കർത്താവ് യേശുമശിഹായുടെ കൃപ നിങ്ങളേവരോടും കൂടെ ഇരിക്കട്ടെ.

ക്രിസ്താബ്ദം 2024 മേയ് 03-ാം തീയതി തിരുവല്ല DSMC ഓഫീസിൽ നിന്നും

*Joseph Mar Ivanios*

ഡോ. ജോസഫ് മാർ ഇവാന്റിയോസ് എപ്പിസ്കോപ്പാ  
DSMC പ്രസിഡന്റ്



മലങ്കര മാർത്തോമ്മാ സുറിയാനി സഭ

# ഡിപ്പാർട്ട്മെന്റ് ഓഫ് സ്പെക്രഡ് മ്യൂസിക് & കമ്മ്യൂണിക്കേഷൻസ്

## ദിവ്യസംഗീത ഞായർ

### ആരാധനക്രമം

(മാർത്തോമ്മാ മെത്രാപ്പോലീത്തായുടെ അംഗീകാരത്തോടുകൂടിയുള്ളത്)

#### ആരാധനാഹ്വാനം

ഔഹോവയെ സ്തുതിപ്പിൻ; ഔഹോവയുടെ നാമത്തെ സ്തുതിപ്പിൻ; ഔഹോവയുടെ ദാസരെ  
ഭവനെ സ്തുതിപ്പിൻ, ഔഹോവയുടെ ഭൂലയത്തിലും നമ്മുടെ ദൈവത്തിന്റെ ഭൂലയത്തിൻ  
പ്രാകാരങ്ങളിലും നിൽക്കുന്നവരേ ഔഹോവയെ സ്തുതിപ്പിൻ. ഔഹോവ നല്ലവനല്ലോ; ഭവന്റെ  
നാമത്തിന് കീർത്തനം ചെയ്തീൻ ഭരതുമനോഹരമല്ലോ. (സങ്കീ. 135:3)

പ്രാരംഭഗീതം - ക്രി.കീ: 16 - ശുദ്ധാ ശുദ്ധാ -  
കൗമ

#### പ്രാരംഭ പ്രാർത്ഥന

സകലചരാചരങ്ങളുടെയും സ്രഷ്ടാവു, സകലത്തിന്റെയും ഉടയവനും എല്ലാ സൃഷ്ടികളെയും പരി  
പാലിച്ച് നടത്തുന്നവനുമായ ഞങ്ങളുടെ പിതാവോ ദൈവമേ., ആരാധനയിലൂടെ നിന്റെ മഹത്വം വർണ്ണിക്കു  
വാനും അനുഭവിക്കുവാനും ഏറ്റുപാടുവാനും ഞങ്ങളെ നീ നിയോഗിച്ചിരിക്കുന്നുവല്ലോ. നിന്റെ പരിശു  
ദ്ധിയെ ആഘോഷിക്കുവാൻ ബലഹീനരായ ഞങ്ങളുടെ അധരങ്ങളെ ശക്തീകരിക്കണമേ. ക്രൂശിലെ സഹ  
നത്തിലൂടെയും, മരണത്തിലൂടെയും ഉയിർത്തെഴുന്നേൽപ്പിലൂടെയും സൃഷ്ടിയെ വീണ്ടെടുത്ത അവിടുത്തെ  
പുത്രനായ യേശുക്രിസ്തുവിലൂടെ നിവർത്തിച്ച രക്ഷാപദ്ധതിയുടെ സദാർത്ഥ, സംഗീതത്തിലൂടെ പ്രഘോ  
ഷിക്കുവാൻ ഞങ്ങളെ നീ വിളിച്ചിരിക്കുന്നുവല്ലോ. നിന്റെ സുവിശേഷത്തിന്റെ വാഹകരാകാൻ ഞങ്ങളെ  
തുണയ്ക്കേണമേ..

സകല സത്യത്തിലേക്കും ഞങ്ങളെ വഴി നടത്തുകയും, ആത്മാവിലും സത്യത്തിലും ആരാധിക്കുവാൻ  
ഞങ്ങളെ ശക്തീകരിക്കുന്ന പരിശുദ്ധാത്മാവ് എന്ന കാര്യസ്ഥനെ ഞങ്ങൾക്ക് നൽകിയിരിക്കുന്നതിനായി  
ഞങ്ങൾ നിനക്ക് സ്തോത്രം കരേറ്റുന്നു. ഞങ്ങൾ നിന്നിൽ സന്തോഷിക്കുവാനും ഞങ്ങളുടെ താലന്തുകളെ  
കൃപയോടെ വിനിയോഗം ചെയ്യുവാനും ഞങ്ങളെ വിശുദ്ധീകരിക്കണമേ. എല്ലാ മഹത്വത്തിനും സ്തുതി  
കൾക്കും, പുകഴ്ചയ്ക്കും യോഗ്യനായ ത്രിയേക ദൈവമേ, ഞങ്ങളുടെ അധരങ്ങളാൽ നിന്റെ നാമത്തെ  
സ്തുതിച്ച് മഹത്വപ്പെടുത്തുവാൻ ഞങ്ങൾക്ക് ശക്തി പകരണമേ. യേശുക്രിസ്തുവിന്റെ നാമത്തിൽ ഞങ്ങ  
ളുടെ പ്രാർത്ഥന കേൾക്കുമാറാകണമേ... ആമേൻ

#### അനുതാപപ്രാർത്ഥന

ഓരോ അനുതാപ പ്രാർത്ഥനയ്ക്കും പ്രതിവാക്യമായി 'ഞങ്ങളോട് ക്ഷമിക്കണമേ' എന്ന് ഏറ്റുപറയാം.

1. ദൈവികദാനമായ താലന്തുകളും, നിയോഗങ്ങളും ദൈവഇഷ്ടത്തിനനുസരിച്ചും, ഞങ്ങളുടെ പ്രാപ്തി  
യ്ക്കനുസരിച്ചും ക്രിയാത്മകമായി ഉപയോഗിക്കാതിരിക്കുന്നതും, സംഗീത ശുശ്രൂഷയിലൂടെ ദൈവത്തെ  
മഹത്വപ്പെടുത്തേണ്ട ഞങ്ങൾ, ഞങ്ങളുടെ മഹത്വത്തെ പ്രകടമാക്കുവാൻ ദൈവദത്തമായ ഞങ്ങളുടെ  
താലന്തുകളെയും അവസരങ്ങളെയും ദുരുപയോഗം ചെയ്തതുമായ കുറവുകളെ ദൈവമേ...

പ്രതിവാക്യം - ഞങ്ങളോട് ക്ഷമിക്കേണമേ

2. ദൈവജനത്തിന്റെ ആത്മീയവർദ്ധനവിനും, ദൈവരാജ്യത്തിന്റെ കെട്ടുപണിക്കുമായി ഗാനശുശ്രൂഷ സാധ്യ  
മായിത്തീരണമെന്നറിവ് ഞങ്ങൾക്കുണ്ടായിരിക്കെ, സ്വാർത്ഥതയും, അഹന്തയും, സഹവർത്തിത്വത്തിന്റെ  
അഭാവവും, ഞങ്ങളുടെ ശുശ്രൂഷയിൽ ഉളവാക്കിയ പോരാത്തകളേയും ബന്ധങ്ങളിലുണ്ടായ മുറിവുക  
ളെയും ദൈവമേ...

പ്രതിവാക്യം - ഞങ്ങളോട് ക്ഷമിക്കേണമേ

3. ഗാനശുശ്രൂഷ ആരാധനയുടെ ഭാഗമാണെന്നറിഞ്ഞിട്ടും അതിനെ ഗണ്യമാക്കാതെ പോയതും, സത്യ  
സുവിശേഷത്തിന്റെ സാക്ഷ്യത്തെ മുറുകെപ്പിടിക്കുവാൻ കഴിയാതെ പോയതും, ദൈവവചനധ്യാന  
ത്തിനും, പ്രാർത്ഥനയ്ക്കും സമയം ഉപയോഗിക്കാതിരുന്നതുമായ കുറവുകളെ ദൈവമേ..

പ്രതിവാക്യം - ഞങ്ങളോട് ക്ഷമിക്കേണമേ

**സ്തോത്രപ്രാർത്ഥന**

ഓരോ സ്തോത്ര പ്രാർത്ഥനയ്ക്കും പ്രതിവാക്യമായി 'ഞങ്ങൾ നിനക്ക് സ്തോത്രം ചെയ്യുന്നു' എന്ന് പറയണം.

- 1. ആഗോള ക്രൈസ്തവസഭയ്ക്കായും അതിന്റെ ഭാഗമായ മലങ്കര മാർത്തോമ്മാ സുറിയാനി സഭയ്ക്കായും സഭയുടെ ആരാധനക്രമങ്ങൾ, സഭാ സംഗീതം എന്നിവയ്ക്കായും സംഗീതത്തിലൂടെ ദൈവത്തെ മഹത്വപ്പെടുത്തുന്നതിനും നേതൃത്വം നൽകുന്നതിനും നിയോഗിക്കപ്പെട്ട പ്രാദേശിക ഇടവകകളിലെ ഗായകസംഘങ്ങൾക്കായും ദൈവമേ..

പ്രതിവാക്യം - ഞങ്ങൾ നിനക്ക് സ്തോത്രം ചെയ്യുന്നു.

- 2. ദൃശ്യശ്രവ്യമാധ്യമങ്ങളിലൂടെയും വിവരസാങ്കേതിക വിദ്യയിലൂടെയും, മാറുന്ന ലോകത്തിൽ മാറ്റമില്ലാത്ത ദൈവിക ഇടപെടലുകളുടെ സന്ദേശം പങ്കുവെയ്ക്കുവാൻ ലഭിക്കുന്ന അവസരങ്ങൾക്കായും അതിന് നേതൃത്വം നൽകുന്ന ശുശ്രൂഷകർക്കായും ദൈവമേ..

പ്രതിവാക്യം - ഞങ്ങൾ നിനക്ക് സ്തോത്രം ചെയ്യുന്നു.

- 3. ക്രൈസ്തവ ഗാനങ്ങളിലൂടെ ജീവിതസാക്ഷ്യം പങ്കിട്ടുതന്ന ഗാനരചയിതാക്കൾ, സംഗീതം ചിട്ടപ്പെടുത്തിയവർ, ഗായകർ, സാങ്കേതികസഹായം നൽകിയിട്ടുള്ളവർ എന്നിവർക്കായും, പ്രത്യേകിച്ച് മാർത്തോമ്മാ സഭയിലൂടെ സംഗീതശുശ്രൂഷ ഇന്ന് നിർവ്വഹിക്കുന്ന എല്ലാവർക്കായും, മാരാമൺ കൺവെൻഷനിലൂടെ നിർവ്വഹിക്കപ്പെടുന്ന സംഗീത ശുശ്രൂഷകൾക്കായും ദൈവമേ...

പ്രതിവാക്യം - ഞങ്ങൾ നിനക്ക് സ്തോത്രം ചെയ്യുന്നു.

**മദ്ധ്യസ്ഥ പ്രാർത്ഥന**

ഓരോ പ്രാർത്ഥനയ്ക്കും പ്രതിവാക്യമായി 'ദൈവമേ ഞങ്ങൾ നിന്നോട് അപേക്ഷിക്കുന്നു' എന്ന് പറയണം.

- 1. പ്രതിസന്ധികൾ നിറഞ്ഞ ഞങ്ങളുടെ സാമൂഹിക - രാഷ്ട്രീയ - സാംസ്കാരിക ആത്മീയ ഇടങ്ങൾക്കായും, ഭിന്നതകൾ, നീതിനിഷേധം, മതമൗലികവാദം, മനുഷ്യത്വരഹിതമായ ഇടപെടലുകൾ എന്നിവ മൂലം കഷ്ടതയനുഭവിക്കുന്നവർക്കായും പ്രശ്നങ്ങളുടെ പരിഹാരങ്ങൾക്കായും ദൈവമേ...

പ്രതിവാക്യം - ഞങ്ങൾ നിന്നോട് അപേക്ഷിക്കുന്നു.

- 2. യുദ്ധങ്ങളും സംഘർഷങ്ങളും ഉള്ള രാജ്യങ്ങൾക്കായും, അഭയാർത്ഥികൾ, യുദ്ധ കെടുതി അനുഭവിക്കുന്നവർ, സുരക്ഷിതത്വമില്ലാതെ ഭയനിഴലിൽ ജീവിക്കുന്നവർ എന്നിവർക്കായും, സമാധാന അന്തരീക്ഷത്തിനായി പ്രവർത്തിക്കുന്നവർ, സന്നദ്ധപ്രവർത്തകർ എന്നിവർക്കായും ദൈവമേ...

പ്രതിവാക്യം - ഞങ്ങൾ നിന്നോട് അപേക്ഷിക്കുന്നു.

- 3. മലങ്കര മാർത്തോമ്മാ സുറിയാനി സഭയുടെ മെത്രാപ്പോലീത്താ, സഹായക മെത്രാപ്പോലീത്താമാർ, എപ്പിസ്കോപ്പാമാർ എന്നിവർക്കായും സഭയിലൂടെ അവർ നിർവ്വഹിക്കുന്ന എല്ലാ ശുശ്രൂഷകൾക്കായും ദിവ്യസംഗീതസംവേദന വിഭാഗത്തിനായും അതിന് നേതൃത്വം നൽകുന്ന ജോസഫ് മാർ ഇവാന്യോസ് എപ്പിസ്കോപ്പായ്ക്കായും, മറ്റ് ചുമതലക്കാർക്കും പ്രവർത്തകർക്കായും ദൈവമേ...

പ്രതിവാക്യം - ഞങ്ങൾ നിന്നോട് അപേക്ഷിക്കുന്നു

**സമർപ്പണം (എല്ലാവരും ചേർന്ന്)**

ദൈവമേ, നീ സകലത്തിനും കർത്താവും, എല്ലാറ്റിന്റെയും ഉണ്മയുമാകുന്നുവല്ലോ. നിന്നിൽ ഞങ്ങൾ അഭയം കണ്ടെത്തുന്നു. ദൈവികവരദാനമായ സംഗീതത്തിലൂടെ നിന്നെ മഹത്വപ്പെടുത്തുവാൻ നൽകിയിരിക്കുന്ന ശുശ്രൂഷകൾക്കായ് ഞങ്ങളെ പൂർണ്ണമായി തിരുസന്നിധിയിൽ സമർപ്പിക്കുന്നു. ഞങ്ങളെ വിനയമുള്ളവരും, സ്നേഹമുള്ളവരുമായി രൂപാന്തരപ്പെടുത്തേണമേ. അവിടുന്ന് ഞങ്ങളെ വിളിച്ചിരിക്കുന്നു എന്ന ബോധ്യം നിരന്തരം ഞങ്ങൾക്ക് നൽകേണമേ. നിന്റെ സ്തുതികൾ പാടുവാൻ ഞങ്ങളുടെ നാവുകളെയും അധരങ്ങളെയും ശബ്ദത്തെയും വിശുദ്ധീകരിക്കേണമേ. നിന്റെ സത്യസുവിശേഷം ഞങ്ങളിലൂടെ ലോകത്തിന് പങ്കിടുവാൻ ഞങ്ങൾക്ക് പരിശുദ്ധാത്മദാനം പകരേണമേ. ഞങ്ങളുടെ ശബ്ദവും ശ്വാസവും, സ്വപ്നനവും, എല്ലാം പൂർണ്ണമായി തിരുമുമ്പിൽ സമർപ്പിക്കുന്നു. ബലഹീനരായ ഞങ്ങളുടെ സമർപ്പണത്തെ നീ സ്വീകരിക്കേണമേ. ആമേൻ

## Special Song

നിങ്ങൾ പാടിയില്ലെങ്കിൽ  
കല്ലുകൾ പാടുമെന്നരുളിയ വചനം  
അത് തിരുനാമകീർത്തനം  
പാടീടാം വാഴ്ത്തീടാം പ്രിയനാമനെന്നുമേ  
കീർത്തനങ്ങളോടെ നാം നന്ദിയേകീടാം (2)  
ഹാലേലൂയ്യ ഹാലേലൂയ്യ

ഭൂവിൽ ലഭിച്ച ദാനമോർത്തിടിൽ  
പാടും നാഥൻ കരവിരുതിൻ ഭംഗിയെ  
ഒരുമയിൻ നാദമോടെ ചേർന്നു പാടീടാം  
ദിവ്യസ്നേഹരാഗമായിടാം

കാലം മറ രാഗമോർത്തിടാം  
സ്നേഹം പകർന്നു നന്മ ചെയ്തിടാം  
കരുതിടാം ക്ഷമിച്ചീടാം സൗഖ്യമേകീടാം  
സ്നേഹരാഗം ആലപിച്ചീടാം



DEPARTMENT OF SACRED MUSIC  
— & COMMUNICATIONS —



MALANKARA MAR THOMA  
SYRIAN CHURCH

ദിവ്യ സംഗീത  
ഞായർ



MALANKARA MAR THOMA  
SYRIAN CHURCH

DEPARTMENT OF SACRED MUSIC  
== & COMMUNICATIONS ==

**MY PLEDGE  
TO MY GOD**

.....  
മാർത്തോമ്മാ ഇടവക ഗായക  
സംഘാംഗം ആയ

.....  
എന്ന ഞാൻ യേശുവിനെ എന്റെ  
കർത്താവും രക്ഷിതാവും ആയി  
അംഗീകരിക്കുന്നു. ഗായക സംഘ  
അംഗത്വത്തിലൂടെ ദൈവരാജ്യ  
പ്രവർത്തനത്തിൽ പങ്കാളിയാകാനുള്ള  
ദൈവവിളി ഞാൻ സ്വീകരിക്കുന്നു.

എന്റെ താലന്തുകൾ  
ദൈവദാനമെന്നുള്ള തിരിച്ചറിവിൽ  
ഞാൻ അവ വിനിയോഗിക്കും.  
ഗാനപരിശീലനങ്ങളിലും പള്ളി  
ആരാധനയിലും വിശുദ്ധ  
കുർബ്ബാനയിലും ഞാൻ ക്രമമായി  
പങ്കെടുക്കും. ഗായകസംഘത്തിന്റെ  
എല്ലാ പ്രവർത്തനങ്ങളിലും  
ഉത്തരവാദിത്തപൂർവ്വം എന്റെ പങ്ക്  
നിർവ്വഹിക്കും.

ഗായകസംഘശുശ്രൂഷയിലൂടെ  
ആരാധനയ്ക്ക് നേതൃത്വം നൽകാൻ  
ദൈവം എന്നെ വിളിച്ചിരിക്കുന്നു എന്ന  
ദർശനത്തിൽ ഞാൻ നിലനിൽക്കും.  
കർത്താവ് ഇതിന് എന്നെ  
സഹായിക്കട്ടെ.

പേര് .....  
ഒപ്പ് .....  
തീയതി .....